

“విరాటపర్వం” - “లోక కళ్యాణ పారాయణం”

(శ్రావణ కృష్ణ ద్వాదశీ)

(15.08.2020 శనివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్ర-పారాయణ పూర్వకం యథాశక్తి పంచమాధ్యాయాంతర్గతశ్లోకపారాయణం ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్మై నమస్తస్మై నమస్తస్మై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్మహాభారతమ్

అథ విరాటపర్వణి పంచమోఽధ్యాయః

శరీరం చ మృతస్యైకం సమబద్ధస్త పాణ్డవాః ।
వివర్జయిష్యన్తి నరా దూరాదేవ శమీమిమామ్ ॥
ఆబద్ధం శవమత్రేతి గన్ధమాఘ్రాయ పూతికమ్ ।
అశీతిశతవర్షేయం మాతా న ఇతి వాదినః ॥
కులధర్మోఽయమస్మాకం పూర్వైరాచరితోఽపి వా ।
సమాసజ్ఞాథ వృక్షేఽస్మిన్నితి వై వ్యాహరన్తి తే ॥
ఆగోపాలావిపాలేభ్య ఆచక్షాణాః పరస్తపాః ।
ఆజగ్మర్షగరాభ్యాశం పార్థాః శత్రునిబర్హణాః ॥
జయో జయన్తో విజయో జయత్సేనో జయద్బలః ।
ఇతి గుహ్యోని నామాని చక్రే తేషాం యుధిష్ఠిరః ॥
తతో యథాప్రతిజ్ఞాభిః ప్రావిశన్నగరం మహత్ ।
అజ్ఞాతచర్యాం వత్స్యన్తో రాష్ట్రే వర్షం త్రయోదశమ్ ॥

॥ ఇతి శ్రీమన్మహాభారతే విరాటపర్వణి పంచమోఽధ్యాయః ॥

అథ దేవీసక్త్రమ్

వైశంపాయన ఉవాచ।

విరాటనగరం రమ్యం గచ్ఛమానో యుధిష్ఠిరః।
అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥
యశోదాగర్భసంభూతాం నారాయణవరప్రియామ్।
నన్దగోపకులే జాతాం మజ్గల్యాం కులవర్ధినీమ్ ॥ 2 ॥
కంసవిద్రావణకరీమసురాణాం క్షయంకరీమ్।
శిలాతటవినిక్షిప్తామాకాశం ప్రతి గామినీమ్ ॥ 3 ॥
వాసుదేవస్య భగినీం దివ్యమాల్యవిభూషితామ్।
దివ్యామ్బురధరాం దేవీం ఖడ్గఖేటకధారిణీమ్ ॥ 4 ॥
భారావతరణే పుణ్యే యే స్మరన్తి సదా శివామ్।
తాన్వై తారయసే పాపాత్పజ్కే గామివ దుర్బలామ్ ॥5॥

స్తోతుం ప్రచక్రమే భూయో వివిధైః స్తోత్రసంభవైః।
 ఆమస్త్య దర్శనాకాంక్షీ రాజా దేవీం సహానుజః ॥ 6 ॥
 నమోస్తు వరదే కృష్ణే కుమారి బ్రహ్మచారిణి।
 బాలార్కసదృశాకారే పూర్ణచంద్రనిభాననే ॥ 7 ॥
 చతుర్భుజే చతుర్వక్త్రే పీనశ్రోణిపయోధరే।
 మయూరపిచ్ఛవలయే కేయూరాఙ్గదధారిణి ॥ 8 ॥
 భాసి దేవి యథా పద్మా నారాయణపరిగ్రహః।
 స్వరూపం బ్రహ్మచర్యం చ విశదం గగనేశ్వరీ ॥ 9 ॥
 కృష్ణచ్ఛవిసమా కృష్ణా సంకర్షణసమాననా।
 బిభ్రతీ విపులౌ బాహు శక్రధ్వజసముచ్చయౌ ॥ 10 ॥
 పాత్రీ చ పఙ్కజీ ఘణ్టీ స్త్రీ విశుద్ధా చ యా భువి।
 పాశం ధనుర్మహాచక్రం వివిధాన్యాయుధాని చ ॥ 11 ॥
 కుణ్డలాభ్యాం సుపూ ర్ణాభ్యాం కర్ణాభ్యాం చ విభూషితా।
 చంద్రవిస్పర్ధినా దేవి ముఖేన త్వం విరాజసే ॥ 12 ॥
 ముకుటేన విచిత్రేణ కేశబంధేన శోభినా।
 భుజఙ్గాభోగవాసేన శ్రోణిసూత్రేణ రాజతా ॥ 13 ॥
 విభ్రాజసే చాబద్ధేన భోగేనేవేహ మన్దరః।
 ధ్వజేన శిఖిపిచ్ఛానాముచ్చితేన విరాజసే ॥ 14 ॥
 కౌమారం వ్రతమాస్థాయ త్రిదివం సావితం త్వయా।
 తేన త్వం స్తూయసే దేవి త్రిదశైః పూజ్యసేఽపి చ ॥ 15 ॥
 త్రైలోక్యరక్షణార్థాయ మహిషాసురనాశిని।
 ప్రసన్నా మే సురశ్రేష్ఠే దయాం కురు శివా భవ ॥ 16 ॥
 జయా త్వం విజయా చైవ సంగ్రామే చ జయప్రదా।
 మమాపి విజయం దేహి వరదా త్వం చ సాంప్రతమ్ ॥ 17 ॥
 విన్ద్యే చైవ నగశ్రేష్ఠే తవ స్థానం హి శాశ్వతమ్।
 కాళి కాళి మహాకాళి ఖడ్గఖట్వాఙ్గధారిణి ॥ 18 ॥
 కృతానుయాత్రా భూతైస్త్వం వరదా కామచారిణి।
 భారావతారే యే చ త్వాం సంస్మరిష్యన్తి మానవాః ॥ 19 ॥

ప్రణమన్తి చ యే త్వాం హి ప్రభాతే తు నరా భువి।
న తేషాం దుర్లభం కించిత్పుత్రతో ధనతోఽపి వా ॥ 20 ॥

దుర్గాత్తారయసే దుర్గే తత్త్వం దుర్గా స్మృతా జనైః।
కాన్తారేష్వవసన్నానాం మగ్నానాం చ మహార్ణవే ॥ 21 ॥

దస్యుభిర్వా నిరుద్ధానాం త్వం గతిః పరమా నృణామ్।
జలప్రతరణే చైవ కాన్తారేష్వటవీషు చ ॥ 22 ॥

యే స్మరన్తి మహాదేవి న చ సీదన్తి తే నరాః।
త్వం కీర్తిః శ్రీః ధృతిః సిద్ధిః ప్రీః విద్యా సంతతిర్మృతిః ॥ 23 ॥

సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా।
నృణాం చ బన్ధనం మోహం పుత్రనాశం ధనక్షయమ్ ॥ 24 ॥

వ్యాధిం మృత్యుం భయం చైవ పూజితా నాశయిష్యసి।
సోఽహం రాజ్యాత్పరిభ్రష్టః శరణం త్వాం ప్రపన్నవాన్ ॥ 25 ॥

ప్రణతశ్చ యథా మూర్ఖా తవ దేవి సురేశ్వరి।
త్రాహి మాం పద్మపత్రాక్షి సత్యే సత్యా భవస్వ నః ॥ 26 ॥

శరణం భవ మే దుర్గే శరణ్యే భక్తవత్సలే।
ఏవం స్తుతా హి సా దేవీ దర్శయామాస పాణ్డవమ్ ॥ 27 ॥

ఉపగమ్య తు రాజానమిదం వచనమబ్రవీత్।

దేవ్యువాచ।

శృణు రాజన్మహాబాహో మదీయం వచనం ప్రభో ॥ 28 ॥

భవిష్యత్యచిరాదేవ సంగ్రామే విజయస్తవ।
మమ ప్రసాదాన్నిర్జిత్య హత్వా కౌరవవాహినీమ్ ॥ 29 ॥

రాజ్యం నిష్కణ్డకం కృత్వా భోక్తృసే మేదినిం పునః।
భ్రాతృభిః సహితో రాజన్ప్రీతిం ప్రాప్యసి పుష్కలామ్ ॥ 30 ॥

మత్రప్రసాదాచ్చ తే సౌఖ్యమారోగ్యం చ భవిష్యతి।
యే చ సంకీర్తయిష్యన్తి లోకే విగతకల్మషాః ॥ 31 ॥

తేషాం తుష్టా ప్రదాస్యామి రాజ్యమాయుర్వపుః సుతమ్।
ప్రవాసే నగరే చాపి సంగ్రామే శత్రుసంకటే ॥ 32 ॥

అటవ్యాం దుర్గకాన్తారే సాగరే గహనే గిరౌ।
యే స్మరిష్యన్తి మాం రాజన్యథాఽహం భవతా స్మృతా ॥ 33 ॥

న తేషాం దుర్లభం కిశ్చేదస్మిల్లోకే భవిష్యతి |
ఇదం స్తోత్రవరం భక్త్యా శృణుయాద్వా పఠేత వా || 34 ||

తస్య సర్వాణి కార్యాణి సిద్ధిం యాస్యన్తి పాణ్డవాః |
మత్ప్రసాదాచ్చ వః సర్వాన్విరాటనగరే స్థితాన్ || 35 ||

న ప్రజ్ఞాస్యన్తి కురవో నరా వా తన్నివాసినః |
ఇత్యుక్త్వా వరదా దేవీ యుధిష్ఠిరమరిందమమ్ |
రక్షాం కృత్వా చ పాణ్డూనాం తత్రైవాన్తరధీయత || 36 ||

|| ఇతి శ్రీమన్మహాభారతే విరాటపర్వణి దేవీస్తోత్రం సంపూర్ణమ్ ||
గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ |
గురుశుక్రశనిభ్యశ్చ రాహవే కేతవే నమః ||

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ |
తత్సర్వం క్షమ్యతాం దేవ నారాయణ నమోస్తుతే ||

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |
కరోమి యద్యత్సకలం పఠస్మై నారాయణాయేతి సమర్పయామి ||

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః |
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ||

అథ మంగళమ్

శ్రీయః కాంతాయ కళ్యాణ నిధయే నిధయేఽర్థినామ్ |
శ్రీవేంకటనివాసాయ శ్రీనివాసాయ మంగళమ్ ||